

إِسْرَاءُ إِلَيْنَا قَدْ أَنْجَيْنَاكُمْ مِّنْ عَذَابٍ وَكُمْ وَأَعْذَابِنَا جَانِبَ الْقُلُوْرِ الْأَلِيمَنَ وَنَزَّلْنَا عَلَيْكُمُ الْمَنَّ وَالسَّلَوَى ۚ ۸۰ گُلُوا مِنْ

اے بنی اسرائیل، [۵۱] ہم نے تم کو تمہارے دشمن سے نجات دی، اور طور کے دائمی جانب [۵۲] تمہاری حاضری کے لیے وقت مقرر کیا [۵۳] اور تم پر من و سلوی اتنا را [۵۴] کھاؤ ہمارا دیا ہوا ہے ان کا جائزہ بیچے اور قرآن کے بیان سے ان کا مقابلہ کیجئے تو اُن لوگوں کے جھوٹ کی حقیقت صاف کھل جائے کہ جو کہتے ہیں کہ قرآن میں یہ قصہ بنی اسرائیل سے نقل کر لیے گئے ہیں۔ {بائیبل کے بیانات میں نہ صرف یہ کہ اس قصے کی ساری روحری طرح فنا کر کے رکھ دی ہے بلکہ ان میں کھلا ہوا قضاد بھی پایا جاتا ہے۔ ملاحظہ ہو کتاب خروج باب ۳، آیت ۵-۲ باب ۵-۵ آیت ۳-۲ باب ۷- آیت ۱۲-۸۔ باب ۱۳ آیت ۱۵، ۱۶ اور آیت ۲۱، ۲۲} آیت ۱۲-۸۔ باب ۱۲، آیت ۱۵ اور آیت ۱۶-۷ میں گزر چکی ہیں۔

[۵۲] سمندر کو عبرو کرنے سے لے کر کوہ سینا کے دامن میں پہنچنے تک کی داستان بیچ میں چھوڑ دی گئی ہے۔ اس کی تفصیلات سورہ اعراف رو ۱۶-۷ میں گزر چکی ہیں۔

[۵۳] یعنی طور کے مشرقی دامن میں۔

[۵۴] سورہ بقرہ رو ۱۶ اور سورہ اعراف رو ۷ میں بیان کیا گیا ہے کہ اللہ تعالیٰ نے بنی اسرائیل کو شریعت کا بدایت نامہ عطا کرنے کے لیے چالیس دن کی میعاد مقرر کی تھی جس کے بعد حضرت موسیٰ علیہ السلام کو پھر کی تختیوں پر لکھے ہوئے احکام عطا کیے گئے۔

[۵۵] من و سلوی کی تفصیل کے لیے ملاحظہ ہو بقرہ، حاشیہ ۳۔ الاعراف، حاشیہ ۱۱۹۔ بائیبل کا بیان ہے کہ مصر سے نکلنے کے بعد جب بنی اسرائیل دشت سین میں ایلیم اور سینا کے درمیان گزر رہے تھے اور خواراک کے ذخیرے ختم ہو کر فاقوں کی نوبت آگئی تھی، اس وقت من و سلوی کا نزول شروع ہوا، اور فلسطین کے آباد علاقے میں پہنچنے تک پورے چالیس سال یہ سلسہ جاری رہا (خرود، باب ۱۲۔ کہنی باب ۱۱، آیت ۷-۹۔ یثویع، باب ۵، آیت ۱۲)۔ کتاب خروج میں من و سلوی کی یہ کیفیت بیان کی گئی ہے:

”اویوں ہوا کہ شام کو اتنی بیشیں آئیں کہ ان کی خیردا کوڈھا تک لیا۔ اور صبح کو خیردا کے آس پاس اوں پڑی ہوئی تھی اور جب وہ اوں جو پڑی تھی سوکھگئی تو کیا دیکھتے ہیں کہ بیان میں ایک چھوٹی چھوٹی گول گول چیز، ایسی چھوٹی چیز پالے کے دانے ہوتے ہیں، زمین پر پڑی ہے۔ بنی اسرائیل اسے دیکھ کر آپس میں کہنے لگے گئے؟ کیونکہ وہ نہیں جانتے تھے کہ وہ کیا ہے“ (باب ۱۶۔ آیت ۱۳-۱۵)۔

”اور بنی اسرائیل نے اس کا نام من رکھا اور وہ دھنیے کے بیچ کی طرح سفید اور اس کا مزہ شہد کے بننے ہوئے پوئے کی طرح تھا۔“ کہنی میں اس کی مزید تشریح یہ ملتی ہے؟

”لوگ ادھر ادھر جا کر اسے جمع کرتے اور اسے چکلی میں پیٹتے یا اوکھلی میں کوٹ لیتے تھے۔ پھر اسے ہانڈیوں میں ابال کر رہیاں بناتے تھے۔ اس کا مزہ تازہ تیل کا ساتھا۔ اور رات کو جب لشکر گاہ میں اوں پڑتی تو اس کے ساتھ میں بھی گرتا تھا۔“ (باب ۱۱۔ آیت ۹-۸)

یہ بھی ایک مجرمہ تھا۔ کیونکہ ۳۰ برس بعد جب بنی اسرائیل کے خواراک کے فطری ذرائع بہم پہنچ گئے تو یہ سلسہ بند کر دیا گیا۔ اب نہ اس علاقے میں بیرون کی وہ کثرت ہے، نہ میں ہی کہیں پایا جاتا ہے۔ تلاش و جستجو کرنے والوں نے اُن علاقوں کو چھان مارا ہے جہاں بائیبل کے بیان کے مطابق بنی اسرائیل نے ۳۰ سال تک دشت نوردی کی تھی۔ من اُن کو کہیں نہ ملا۔ البتہ کار و باری لوگ خریداروں کو بے دوقوف بنانے کے لیے من کا طواضور بیچتے پھرتے ہیں۔

طَبِيبُتْ مَا رَزَقْنَاهُ وَلَا تَطْغُوا فِي هِلَالٍ عَلَيْكُمْ
غَضَبٌ ۝ وَمَنْ يَعْلَمْ عَلَيْهِ غَضَبٌ فَقَدْ هُوَ ۝ وَإِنِّي
لَغَافِرٌ لِمَنْ تَابَ وَأَمْنَ وَعَمِلَ صَالِحًا ثُمَّ اهْتَدَى ۝
وَمَا آعْجَلَكَ عَنْ قَوْمٍ يَمْوُسِي ۝ قَالَ هُمْ أُولَئِكُمْ عَلَىٰ
آثَرِيْ ۝ وَعَجَلْتُ إِلَيْكَ رَبِّ لِتُرْضِي ۝ قَالَ فَإِنَّا قَدْ فَتَنَّا
قَوْمَكَ مِنْ بَعْدِكَ وَأَضَلْهُمُ السَّامِرِيُّ ۝ فَرَجَعَ مُؤْسِي

پاک رزق اور اسے کھا کر سرکشی نہ کرو، ورنہ تم پر میرا غضب ٹوٹ پڑے گا۔ اور جس پر میرا غضب ٹوٹا وہ پھر گر کر ہی رہا۔ البتہ جو تو بہ کر لے اور ایمان لائے اور نیک عمل کرے، پھر سیدھا چلتا رہے، اس کے لیے میں بہت درگز کرنے والا ہوں۔
[۲۰] کیا چیز تمہیں اپنی قوم سے پہلے لے آئی [۲۱] موی؟

اس نے عرض کیا ”وہ بس میرے پیچھے آہی رہے ہیں۔ میں جلدی کر کے تیرے حضور آ گیا ہوں، اے میرے رب، تاکہ تو مجھ سے خوش ہو جائے۔“ فرمایا ”اچھا، تو سنو، ہم نے تمہارے پیچھے تمہاری قوم کو آزمائش میں ڈال دیا اور سامری [۲۲] نے انھیں گراہ کر دیا۔“ [۲۳] الف

[۲۰] یعنی مغفرت کے لیے چار شرطیں ہیں۔ اول توبہ، یعنی سرکشی و نافرمانی یا شرک و کفر سے باز آ جانا۔ دوسرا، ایمان، یعنی اللہ اور رسول اور کتاب اور آخوت کو صدق دل سے مان لینا۔ تیسرا عمل صالح، یعنی اللہ اور رسول کی بدایات کے مطابق نیک عمل کرنا۔ چوتھے اہتماء، یعنی راہ راست پر ثابت قدم رہنا اور پھر غلط راستے پر نہ جا پڑنا۔

[۲۱] یہاں سے سلسلہ بیان اس واقعہ کے ساتھ جوڑتا ہے جو ابھی اور بیان ہوا ہے۔ یعنی بنی اسرائیل سے یہ وعدہ کیا گیا تھا کہ تم طور کے دائیں جانب ٹھیرو، اور چالیس دن کی مدت گزر نے پر تمہیں ہدایت نامہ عطا کیا جائے گا۔ اب اس موقع کا ذکر شروع ہوتا ہے جب حضرت موسیٰ علیہ السلام طور کے دامن میں بنی اسرائیل کو چھوڑ کر شریعت کے احکام لینے کے لیے کوہ طور پر تشریف لے گئے۔

[۲۲] اللہ تعالیٰ کے اس ارشاد سے معلوم ہوتا ہے کہ حضرت موسیٰ علیہ السلام اپنی قوم کو راستے ہی میں چھوڑ کر اپنے رب کی ملاقات کے شوق میں آگے چلے گئے تھے۔ طور کی جانب ایکن میں، جہاں کا وعدہ بنی اسرائیل سے کیا گیا تھا، ابھی تاقدہ پیختے بھی نہ پایا تھا کہ حضرت موسیٰ علیہ السلام اکیلے روانہ ہو گئے اور حاضری دے دی۔ اس موقع پر جو معاملات خدا اور بندے کے درمیان ہوئے ان کی تفصیلات سورہ اعراف روئے امیں درج ہیں۔ یہاں ان واقعات کا صرف وہ حصہ بیان کیا جا رہا ہے جو بنی اسرائیل کی گواہ پرستی سے متعلق ہے۔ اس کے میان سے مقصود کفار مکہ کو یہ بتانا ہے کہ ایک قوم میں بت پرستی کا آغاز کس طرح ہوا کرتا ہے اور اللہ کے نبی اس فتنے کو اپنی قوم میں سراخھاتے دیکھ کر کیسے بتا ہو جیسا کرتے ہیں۔

[۲۳] یہ اس شخص کا نام نہیں ہے، بلکہ یا نبی کی صریح علامت سے معلوم ہوتا ہے کہ یہ بہر حال کوئی نہ کوئی نسبت ہی ہے، خواہ قبیلے کی طرف ہو یا نسل کی طرف۔ پھر قرآن جس طرح سامری کہہ کر اس کا ذکر کر رہا ہے اس سے یہ بھی اندازہ ہوتا ہے کہ اس زمانے میں سامری خبیلے یا نسل یا مقام کے بہت سے لوگ موجود تھے جن میں سے ایک خاص سامری وہ شخص تھا جس نے

**إِلَى قَوْمِهِ غَضِبَانَ أَسِفَاً هَذَا قَالَ يُقَوِّمُ الَّذِمْ يَعِدُكُمْ
رَبِّكُمْ وَعْدًا حَسَنًا هَذَا فَطَالَ عَلَيْكُمُ الْعَهْدُ أَمْ أَرَدْتُمْ أَنْ**

موسیٰ سخت غصے اور رنج کی حالت میں اپنی قوم کی طرف پلتا۔ جا کر اُس نے کہا ”اے میری قوم کے لوگو، کیا تمہارے رب نے تم سے اچھے وعدے نہیں کیے تھے؟“^[۶۳] کیا تمہیں دن لگ گئے ہیں؟^[۶۴] یا تم اپنے رب کا

بنی اسرائیل میں شہری بچھڑے کی پرستش پھیلائی۔ اس سے زیادہ کوئی تشریع قرآن کے اس مقام کی تفسیر کے لیے فی الحقيقة درکار نہیں ہے۔ لیکن یہ مقام اُن اہم مقامات میں سے ہے جہاں عیسیٰ مشریوں اور خصوصاً مستشرقین نے قرآن پر حروف گیری کی حد کر دی ہے۔ وہ کہتے ہیں کہ یہ، معاذ اللہ، قرآن کے مصنف کی جگالت کا صریح ثبوت ہے، اس لیے کہ دولت اسرائیل کا دارالسلطنت ”سامریہ“ اس واقعہ کے کئی صدی بعد ۹۲۵ ق م کے قریب زمانے میں تعمیر ہوا، پھر اس کے بھی کئی صدی بعد اسرائیلوں اور غیر اسرائیلوں کی وہ مخلوط نسل پیدا ہوئی جس نے ”سامریوں“ کے نام سے شہرت پائی۔ اُن کا خیال یہ ہے کہ ان سامریوں میں چونکہ دوسری مشرکانہ بدعتات کے ساتھ ساتھ شہری بچھڑے کی پرستش کا رواج بھی تھا، اور یہودیوں کے ذریعہ سے محمد ﷺ نے اس بات کی سُن گُن پائی ہوگی، اس لیے انہوں نے لے جا کر اس کا تعلق حضرت موسیٰ کے عهد سے جوڑ دیا اور یہ قصہ تصنیف کر دیا۔ کہ وہاں شہری بچھڑے کی پرستش رانج کرنے والا ایک سامری شخص تھا۔ شاید ان مدعاوں علم و تحقیق کا گمان یہ ہے کہ قدیم زمانے میں ایک نام کا ایک ہی شخص یا قبیلہ یا مقام ہوا کرتا تھا اور ایک نام کے دو یا امداد اشخاص یا قبیلہ و مقام ہونے کا قطعاً کوئی امکان نہ تھا۔ حالانکہ سیری قدمیم تاریخ کی ایک تہایت مشہور قوم تھی جو حضرت ابراہیم علیہ السلام کے دور میں عراق اور اس کے آس پاس کے علاقوں پر چھائی ہوئی تھی، اور اس بات کا بہت امکان ہے کہ حضرت موسیٰ کے عہد میں اس قوم کے، یا اس کی کسی شاخ کے لوگ مصر میں سامری کہلاتے ہوں۔ پھر خود اس سامریہ کی اصل کو بھی دیکھ لیجئے جس کی نسبت سے شمالی فلسطین کے لوگ بعد میں سامری کہلانے لگے۔ باختیل کا بیان ہے کہ دولت اسرائیل کے فرمان رواعمری نے ایک شخص ”سر“ نامی سے وہ پہاڑ خریدا تھا جس پر اس نے بعد میں اپنا دارالسلطنت تعمیر کیا۔ اور چونکہ پہاڑ کے سابق مالک کا نام سر تھا اس لیے اس شہر کا نام سامریہ رکھا گیا (سلطین، باب ۱۲۔ آیت ۲۳)۔ اس سے صاف ظاہر ہے کہ سامریہ کے وجود میں آنے سے پہلے ”سر“ نام کے اشخاص پائے جاتے تھے اور ان سے نسبت پا کر ان کی نسل یا قبیلے کا نام سامری، اور مقامات کا نام سامری ہونا کم از کم ممکن ضرور تھا۔

[۶۳] الف] سونے کا بچھڑا بنا کر انھیں اس کی پرستش میں لگا دیا۔

[۶۴] ”اچھا وعدہ نہیں کیا تھا“ بھی ترجمہ ہو سکتا ہے۔ متن میں جو ترجمہ ہم نے اختیار کیا ہے اس کا مطلب یہ ہے کہ آج تک تمہارے رب نے تمہارے ساتھ حقیقی بھلائیوں کا وعدہ بھی کیا ہے وہ سب تمہیں حاصل ہوتی رہی ہیں۔ تمہیں مصر سے بخیریت نکالا، غلامی سے نجات دی، تمہارے دشمن کو ہنس نہیں کیا، تمہارے لیے ان صحراؤں اور پہاڑی علاقوں میں سائے اور خوارک کا بندوبست کیا۔ کیا یہ سارے اچھے وعدے پورے نہیں ہوئے؟ دوسرے ترجمے کا مطلب یہ ہوگا کہ تمہیں شریعت اور ہدایت نامہ عطا کرنے کا جو وعدہ کیا گیا تھا، کیا تمہارے نزدیک وہ کسی خیر اور بھلائی کا وعدہ نہ تھا؟

[۶۵] دوسری ترجمہ یہ بھی ہو سکتا ہے کہ ”کیا وعدہ پورا ہونے میں بہت دیرگئی کہ تم بے صبر ہو گئے؟“ پہلے ترجمہ کا مطلب یہ ہوگا کہ تم پر اللہ تعالیٰ بھی ابھی جو عظیم الشان احسانات کر چکا ہے، کیا ان کو پچھہ بہت زیادہ مدت گزر گئی ہے کہ تم انہیں بھول گئے؟ دوسرے ترجمے کا مطلب صاف ہے کہ ہدایت نامہ عطا کرنے کا جو وعدہ کیا گیا تھا، اس کے وفا ہونے میں کوئی تاثیر تو نہیں ہوئی ہے جس کو تم اپنے لیے غدر اور بہانہ بناسکو۔

يَحْلَّ عَلَيْكُمْ غَضَبٌ مِّنْ رَّبِّكُمْ فَأَخْلَقْتُمْ مَوْعِدِي^{۸۶}
قَالُوا مَا أَخْلَقْنَا مَوْعِدَكِ بِمُلْكِنَا وَلِكَنَّا حِمْلَنَا أَوْزَارًا مِّنْ
زِينَةِ الْقَوْمِ فَقَذَ فِنْهَا فَكَذَلِكَ الْقَوْمِ الْسَّابِرِيُّ^{۸۷} فَأَخْرَجَ

غضب ہی اپنے اوپر لانا چاہتے تھے کہ تم نے مجھ سے وعدہ خلافی کی؟^[۲۶] انہوں نے جواب دیا "ہم نے آپ سے وعدہ خلافی کچھ اپنے اختیار سے نہیں کی، معاملہ یہ ہوا کہ لوگوں کے زیورات کے بوجھ سے ہم لد گئے تھے اور ہم نے بس ان کو پھینک دیا تھا"^[۲۷] پھر اسی طرح سامری نے بھی کچھ ڈالا اور ان کے لیے ایک پچھڑے کی مورت بنانکا لایا [۲۸] اس سے مراد وہ وعدہ ہے جو ہر قوم اپنے نبی سے کرتی ہے۔ اس کے اتباع کا وعدہ۔ اس کی دی ہوئی ہدایت پر ثابت قدم رہنے کا وعدہ۔ اللہ کے سوا کسی کی بندگی نہ کرنے کا وعدہ۔

[۲۷] یہ ان لوگوں کا مذعر تھا جو سامری کے فتنے میں مبتلا ہوئے۔ ان کا کہنا یہ تھا کہ ہم نے زیورات پھینک دیے تھے۔ نہ ہماری کوئی نیت پچھڑا بنا نے کی تھی، نہ ہمیں معلوم تھا کہ کیا بننے والا ہے۔ اس کے بعد جو معاملہ پیش آیا وہ تھا یہ کچھ ایسا کہ اسے دیکھ کر ہم بے اختیار شرک میں مبتلا ہو گئے۔

"لوگوں کے زیورات کے بوجھ سے ہم لد گئے تھے"، اس کا سیدھا مطلب تو یہ ہے کہ ہمارے مردوں اور عروتوں نے مصر کی رسوم کے مطابق جو بھاری بھاری زیورات پہن رکھے تھے وہ اس صحر انور دی میں ہم پر بار ہو گئے تھے اور ہم پر پیشان تھے کہ اس بوجھ کو ہماراں تک لادے پھریں۔ لیکن باعثیل کا بیان ہے کہ یہ زیورات مصر سے چلتے وقت ہر اسرائیلی گھرانے کی عروتوں اور مردوں نے اپنے مصری پڑوی سے مانگے کوئے لیے تھے اور اس طرح ہر ایک اپنے پڑوی کو لوٹ کر راتوں رات "بھرت" کے لیے چل کھڑا ہوا تھا۔ {اور یہ سب کچھ اللہ کی ہدایت کے تحت حضرت موسیٰ کے کہنے پر ہوا تھا۔ کتاب الحروم جا ب ۱۲ آیت ۲، ۲۲ آیت ۱۳، باب ۱۱ آیت ۲، باب ۱۲ آیت ۳۵}۔ آیت کے دوسرے نکلوے "اور ہم نے بس ان کو پھینک دیا تھا" کا مطلب ہماری سمجھ میں یہ آتا ہے کہ جب اپنے زیورات کو لادے پھرنے سے لوگ تنگ آگئے ہوں گے تو باہم مشورے سے یہ بات قرار پائی ہو گی کہ سب کے زیورات ایک جگہ جمع کر لیے جائیں، اور یہ نوٹ کر لیا جائے کہ کس کا کتنا سونا اور کس کی کتنی چاندی ہے، پھر ان کو گلا کر اینٹوں اور سلانوں کی شکل میں ڈھال لیا جائے، تاکہ قوم کے جمیعی سامان کے ساتھ گدھوں اور بیلوں پر ان کو لا کر چلا جاسکے۔ چنانچہ اس قرار داد کے مطابق ہر شخص اپنے زیورات لا لائکر ڈھیر میں پھینکتا چلا گیا ہو گا۔

[۲۸] یہاں سے آیت ۹۱ کے آخر تک کی عبارت پر غور کرنے سے صاف محسوس ہوتا ہے کہ قوم کا جواب "پھینک دیا تھا" پر ختم ہو گیا ہے اور بعد کی تفصیل اللہ تعالیٰ خود بتارہا ہے۔ اس سے صورت واقعہ یہ معلوم ہوتی ہے کہ لوگ پیش آنے والے فتنے سے بے خبر، اپنے اپنے زیور لا لائکر ڈھیر کرتے چلے گئے، اور سامری صاحب بھی ان میں شامل تھے۔ بعد میں زیور گانے کی خدمت سامری صاحب نے اپنے ذمے لے لی، اور کچھ ایسی چال چلی کہ سونے کی اینٹیں یا سلانوں بنانے کے بجائے ایک پچھڑے کی مورت بھٹی سے برآمد ہوئی جس میں سے بیل کی سی آواز لکھتی تھی۔ اس طرح سامری نے قوم کو دھوکا دیا کہ میں تو صرف سونا گلانے کا قصوروار ہوں، یہ تمہارا خدا آپ ہی اس شکل میں جلوہ فرماؤ گیا ہے۔

۱۴
لَهُمْ عِجْلًا جَسَدَ اللَّهُ خُوازِرْ قَالُوا هَذَا إِلَهُكُمْ وَإِلَهُ مُوسَىٰ
فَنَسِيَ ۖ أَفَلَا يَرَوْنَ أَلَا يَرْجِعُ إِلَيْهِمْ قَوْلَاهُ وَلَا يَمْلِكُ لَهُمْ
ضَرًّا وَلَا نَفْعًا ۖ وَلَقَدْ قَالَ لَهُمْ هَرُونُ مِنْ قَبْلٍ يَقُولُ إِنَّمَا
فِتْنَتُهُمْ بِهِ ۖ وَإِنَّ رَبَّكُمُ الرَّحْمَنُ فَاتَّبِعُوهُنِّي وَأَطِيعُوا أَمْرِي ۖ
قَالُوا إِنَّ نَبْرَحَ عَلَيْهِ عَكِيفِينَ حَتَّىٰ يَرْجِعَ إِلَيْنَا مُوسَىٰ ۖ قَالَ

جس میں سے بیل کی سی آواز نکلتی تھی۔ لوگ پکارا تھے ”یہی ہے تمہارا خدا اور موسیٰ کا خدا، موسیٰ اسے بھول گیا۔“ کیا وہ دیکھتے نہ تھے کہ نہ وہ ان کی بات کا جواب دیتا ہے اور نہ ان کے نفع و نقصان کا کچھ اختیار رکھتا ہے؟ ہارون (موسیٰ کے آنے سے) پہلے ہی ان سے کہہ چکا تھا کہ ”لوگو، تم اس کی وجہ سے فتنے میں پڑ گئے ہو، تمہارا رب تو رحمن ہے، پس تم میری پیروی کرو اور میری بات مانو۔“ مگر انہوں نے اس سے کہہ دیا کہ ”ہم تو اسی کی پرستش کرتے رہیں گے جب تک کہ موسیٰ ہمارے پاس واپس نہ آجائے۔“ [۶۹]

[۶۹] باعیشل اس کے برعکس حضرت ہارون پر الزام رکھتی ہے کہ بچھڑا بنا نے اور اسے معبد و قرار دینے کا گناہ عظیم انہی سے سرزد ہوا تھا۔ (خروج، باب ۳۲۔ آیت ۵-۳۲)

بہت ممکن ہے کہ بنی اسرائیل کے ہاں یہ خلط روایت اس وجہ سے مشہور ہوئی ہو کہ سامری کا نام بھی ہارون ہی ہو، اور بعد کے لوگوں نے اس ہارون کو ہارون علیہ الصلوٰۃ والسلام کے ساتھ خلط ملط کر دیا ہو۔ لیکن آج یہ سائی مشنزیوں اور مغربی مستشرقوں کو اصرار ہے کہ قرآن یہاں بھی ضرور غلطی پر ہے، بچھڑے کو خدا ان کے مقدس نبی نے ہی بنایا تھا اور ان کے دامن سے اس داع کو صاف کر کے قرآن نے ایک احسان نہیں بلکہ اُننا قصور کیا ہے۔ یہ ہے ان لوگوں کی ہٹ دھرمی کا حال۔ اور ان کو نظر نہیں آتا کہ اسی باب میں چند سطر آگے چل کر خود باعیشل اپنی غلط بیانی کا راز کس طرح فاش کر رہی ہے۔ اس باب کی آخری دو آیتوں میں باعیشل یہ بیان کرتی ہے کہ حضرت موسیٰ نے اس کے بعد بنی لاوی کو جمع کیا اور اللہ تعالیٰ کا یہ حکم سنایا کہ جن لوگوں نے شرک کا یہ گناہ عظیم کیا ہے انہیں قتل کیا جائے۔ چنانچہ اس روز تین ہزار آدمی قتل کیے گئے۔ اب سوال یہ ہے کہ حضرت ہارون کیوں چھوڑ دیے گئے؟ اگر وہی اس جرم کے بانی مبانی تھے تو انہیں اس قتل عام سے کس طرح معاف کیا جا سکتا تھا؟ آگے چل کر بیان کیا جاتا ہے کہ موسیٰ نے خداوند کے پاس جا کر عرض کیا کہ اب بنی اسرائیل کا گناہ معاف کر دے، ورنہ میرا نام اپنی کتاب میں سے مناوے۔ اس پر اللہ تعالیٰ نے جواب دیا کہ ”جس نے میرا گناہ کیا ہے میں اسی کا نام اپنی کتاب میں سے مناوہ گا۔“ لیکن ہم دیکھتے ہیں کہ حضرت ہارون کا نام نہ منایا گیا۔ بلکہ اس کے برعکس ان کو اور ان کی اولاد کو بنی اسرائیل میں بزرگ ترین منصب، یعنی بنی لاوی کی سرداری اور مقدس کی کہانت سے سرفراز کیا گیا (گنتی، باب ۱۸۔ آیت ۱-۷)۔ کیا باعیشل کی یہ اندر وہی شبادت خود اس کے اپنے سابق بیان کی تردید اور قرآن کے بیان کی تصدیق نہیں کر رہی ہے؟

يَهْرُونَ مَا مَنَعَكَ إِذْ رَأَيْتَهُمْ ضَلْوًا لَا تَتَبَعَنْ أَفَعَصَيْتَ
أَمْرِيٌّ ۝ قَالَ يَئِنْوَمْ لَا تَأْخُذْ بِلِحِيَتِي وَلَا بِرَأْسِي إِنِّي خَشِيتُ
أَنْ تَقُولَ فَرَقْتَ بَيْنَ بَنِي إِسْرَائِيلَ وَلَمْ تَرْقِبْ قُوْلِيٌّ ۝ قَالَ
فَلَا خَطْبُكَ يُسَامِرِيٌّ ۝ قَالَ بَصْرُتْ بِهَا لَمْ يَبْصُرُوا بِهِ

موسیٰ (قوم کوڈاٹنے کے بعد ہارون کی طرف پٹا اور) بولا "ہارون، تم نے جب دیکھا تھا کہ یہ گراہ ہو رہے ہیں تو کس چیز نے تمہارا ہاتھ پکڑا تھا کہ میرے طریقے پر عمل نہ کرو؟ کیا تم نے میرے حکم کی خلاف ورزی کی؟" [۷۰]
ہارون نے جواب دیا "ای میری ماں کے بیٹے، میری ڈاڑھی نہ پکڑ، نہ میرے سر کے بال کھینچ، مجھے اس بات کا ڈر تھا کہ تو آ کر کہے گا تم نے بنی اسرائیل میں پھوٹ ڈال دی اور میری بات کا پاس نہ کیا۔" [۷۱]
موسیٰ نے کہا "اور سامری، تیرا کیا معاملہ ہے؟" اس نے جواب دیا "میں نے وہ چیز دیکھی جو ان لوگوں کو نظر نہ آئی،"

[۷۰] حکم سے مراد وہ حکم ہے جو پہاڑ پر جاتے وقت، اور اپنی جگہ حضرت ہارون کو بنی اسرائیل کی سرداری سونپتے وقت حضرت موسیٰ نے دیا تھا۔ سورہ اعراف آیت ۱۳۲ میں یہ بات گزر چکی ہے کہ حضرت موسیٰ نے جاتے ہوئے اپنے بھائی ہارون سے کہا کہ "تم میری قوم میں میری جانشینی کرو اور دیکھو، اصلاح کرنا، مفسدوں کے طریقے کی پیروی نہ کرنا۔"

[۷۱] ان آیات کے ترجمے میں ہم نے اس بات کو لمحہ نظر کھا ہے کہ حضرت موسیٰ چھوٹے بھائی تھے مگر منصب کے لحاظ سے بڑے تھے، اور حضرت ہارون بڑے بھائی تھے مگر منصب کے لحاظ سے چھوٹے تھے۔

[۷۲] حضرت ہارون کے اس جواب کا یہ مطلب ہرگز نہیں ہے کہ قوم کا مجتمع رہنا اس کے راو راست پر رہنے سے زیادہ اہمیت رکھتا ہے، اور اتحاد چاہے وہ شرک ہی پر کیوں نہ ہو، افتراق سے بہتر ہے۔ اس آیت کا یہ مطلب اگر کوئی شخص لے گا تو قرآن سے بدایت کے بجائے گمراہی اخذ کرے گا۔ حضرت ہارون کی پوری بات سمجھنے کے لیے اس آیت کو سورہ اعراف کی آیت ۱۵۰ کے ساتھ ملا کر پڑھنا چاہیے۔ جہاں حضرت ہارون فرماتے ہیں کہ "میری ماں کے بیٹے، ان لوگوں نے مجھے دبالیا اور قریب تھا کہ مجھے مارڈا لتے۔ پس تو دشمنوں کو مجھ پر ہنسنے کا موقع نہ دے اور اس ظالم گروہ میں مجھے شمار نہ کر۔" اس سے صورت واقعہ کی یہ تصویر سامنے آتی ہے کہ حضرت ہارون نے لوگوں کو اس گمراہی سے روکنے کی پوری کوشش کی، مگر انہوں نے آجنباب کے خلاف سخت فساد کھڑا کر دیا اور آپ کو مارڈا لئے پرتل گئے۔ مجبور آپ اس اندیشے سے خاموش ہو گئے کہ کہیں حضرت موسیٰ کے آنے سے پہلے یہاں خانہ جنگلی برپا نہ ہو جائے، اور وہ بعد میں آ کر رشکایت کریں کہ تم اگر اس صورت حال سے عہدہ برآ نہ ہو سکے تھے تو تم نے معاملات کو اس حد تک کیوں بگڑ جانے دیا، میرے آنے کا انتظار کیوں نہ کیا۔ سورہ اعراف والی آیت کے آخری فقرے سے یہ بھی مترٹھ ہوتا ہے کہ قوم میں دونوں بھائیوں کے دشمنوں کی ایک تعداد موجود تھی۔

فَقَبَضْتُ بِقُضَةٍ مِّنْ أَثْرِ الرَّسُولِ فَنَبَذْتُهَا وَكَذَلِكَ سَوَّلْتُ
لِي نَفْسِي ۝ قَالَ فَادْهُبْ فَإِنَّ لَكَ فِي الْحَيَاةِ أَنْ تَقُولَ لَا
مِسَاسَ وَإِنَّ لَكَ مَوْعِدًا لَنْ تَخْلُفَهُ وَانْظُرْ إِلَى إِلَهِكَ الَّذِي
ظَلَّتْ عَلَيْهِ عَاكِفًا لَنْ حَرِّقْتَهُ ثُمَّ لَنْ تُسْقِنَهُ فِي الْيَمِّ نَسْقًا ۝
إِنَّهَا إِلَهٌ كُمْرٌ إِلَهٌ إِلَّا إِلَهٌ إِلَّا هُوَ وَسَعَ كُلَّ شَيْءٍ عِلْمًا ۝

پس میں نے رسول کے نقش قدم سے ایک مٹھی انعامی اور اس کو ڈال دیا۔ میرے نفس نے مجھے کچھ ایسا ہی سمجھایا۔^[۷۳]
موسیٰ نے کہا ”اچھا تو جا، اب زندگی بھر تجھے یہی پکارتے رہنا ہے کہ مجھے نہ چھونا۔“^[۷۴] اور تیرے لیے باز پرس کا ایک
وقت مقرر ہے جو تجھے سے ہرگز نہ ملے گا۔ اور دیکھا اپنے اس خدا کو جس پر تو تجھا ہوا تھا، اب ہم اسے جلا ڈالیں گے اور
ریزہ ریزہ کر کے دریا میں بہادیں گے۔ لوگوں تھاہا خدا تو بس ایک ہی اللہ ہے جس کے سوا کوئی اور خدا نہیں ہے، ہر چیز
پر اس کا علم حاوی ہے۔“

[۷۳] اس آیت کی تفسیر میں عجیب سمجھنے تاں کی گئی ہے۔ {لیکن سلسلہ کلام میں اسے رکھ کر دیکھئے تو بڑی آسانی سے یہ بات سمجھے
میں آئے گی} کہ سامری ایک فتنہ پر دار شخص تھا جس نے خوب سوچ سمجھ کر ایک زبردست مکروہ فریب کی ایکسیم تیار کی تھی۔ اس نے صرف
یہی نہیں کیا کہ سونے کا نچھڑا بنا کر اس میں کسی تدبیر سے نچھڑے کی سی آواز پیدا کر دی اور ساری قوم کے جاہل و نادان لوگوں کو دھوکے میں
ڈال دیا۔ بلکہ اس پر مزید یہ جسارت بھی کی کہ خود حضرت موسیٰ کے سامنے ایک پر فریب داستان گھڑ کر رکھ دی۔ اس نے دھوکی کیا کہ مجھے وہ
کچھ نظر آیا جو دوسروں کو نظر نہ آتا تھا، اور ساتھ ساتھ یہ افسانہ بھی گھڑ دیا کہ رسول کے نقش قدم کی ایک مٹھی بھرمنی سے یہ کہ مت صادر ہوئی
ہے۔ رسول سے مراد ممکن ہے کہ جریل ہی ہوں، جیسا کہ قدیم مفسرین نے سمجھا ہے۔ لیکن غالباً مراد خود حضرت موسیٰ ہیں۔ سامری ایک
مکار شخص تھا اس نے حضرت موسیٰ کو بھی اپنے مکر کے جال میں پھانسنا چاہا اور ان سے کہا کہ حضرت یا آپ ہی کی خاک پا کی برکت ہے کہ
اس نے جب اسے گلے ہوئے سونے میں ڈالا تو اس شان کا نچھڑا اس سے برآمد ہوا وہ اس طرح حضرت موسیٰ کو زہنی رشوت دیتی چاہتا
تھا، تاکہ وہ اسے اپنے نقش قدم کی مٹھی کا کرشمہ سمجھ کر پھول جائیں۔ قرآن اس سارے معاملے کو سامری کے فریب ہی کی حیثیت سے پیش
کر رہا ہے، اپنی طرف سے بطور واقعہ بیان نہیں کر رہا ہے کہ اس سے کوئی قباحت لازم آتی۔

[۷۴] یعنی صرف یہی نہیں کہ زندگی بھر کے لیے معاشرے سے اس کے تعلقات تو زدیے گئے اور اسے اچھوت بنانا کر رکھ دیا گیا،
بلکہ یہ ذمہ داری بھی اسی پر ڈالی گئی کہ ہر شخص کو وہ خود اپنے اچھوت پن سے آگاہ کرے اور دوڑھی سے لوگوں کو مطلع کرتا رہے کہ میں
اچھوت ہوں، سمجھے باتھنے لگانا۔

گَذِلِكَ نَقْصُلْ عَلَيْكَ مِنْ أَنْبَاءِ مَا قَدْ سَبَقَ وَقَدْ أَتَيْنَاكَ مِنْ
لَدُنَّا ذَكْرًا مِنْ أَعْرَضَ عَنْهُ فَإِنَّهُ يَحْمِلُ يَوْمَ الْقِيَمَةِ وَزِرًا لَّا
خَلِدِيْنَ فِيهِ طَوَّافَةً لَهُمْ يَوْمَ الْقِيَمَةِ حَمْلًا لَّا يَوْمَ يُنْفَخُ فِي الصُّورِ

[۷۵] اے [۷۵] نبی، اس طرح ہم پچھلے گزرے ہوئے حالات کی خبریں تم کو سناتے ہیں، اور ہم نے خاص اپنے ہاں سے تم کو ایک ”ذکر“ (درس نصیحت) عطا کیا ہے۔ [۷۶] جو کوئی اس سے منہ موڑے گا وہ قیامت کے روز سخت بارگناہ اٹھائے گا، اور ایسے سب لوگ ہمیشہ اس کے وباں میں گرفتار ہیں گے، اور قیامت کے دن ان کے لیے (اس جرم کی ذمے داری کا بوجھ) بڑا تکلیف وہ بوجھ ہوگا۔ [۷۷] اُس دن جب کہ صور پھونکا جائے گا

[۷۸] موسیٰ علیہ السلام کا قصہ ختم کر کے اب پھر تقریر کا رخ اُس مضمون کی طرف مرتا ہے جس سے سورہ کا آغاز ہوا تھا۔ آگے بڑھنے سے پہلے ایک مرتبہ پلٹ کر سورہ کی اُن ابتدائی آیات کو پڑھ لیجیے جن کے بعد یا کیک حضرت موسیٰ کا قصہ شروع ہو گیا تھا۔ اس سے آپ کی سمجھ میں اچھی طرح یہ بات آجائے گی کہ سورہ کا اصل موضوع بحث کیا ہے، بیچ میں قصہ موسیٰ کس لیے بیان ہوا ہے، اور اب قصہ ختم کر کے کس طرح تقریر اپنے موضوع کی طرف پلٹ رہی ہے۔

[۷۹] یعنی یہ قرآن، جس کے متعلق آغاز سورہ میں کہا گیا تھا کہ یہ کوئی ان ہونا کام تم سے لینے اور تم کو بیٹھے بٹھائے ایک مشقت میں مبتلا کر دینے کے لیے نازل نہیں کیا گیا ہے، یہ تو ایک یادو ہانی اور نصیحت (ذکرہ) ہے ہر اس شخص کے لیے جس کے دل میں خدا کا کچھ خوف ہو۔

[۸۰] اس میں پہلی بات تو یہ بتائی گئی کہ جو شخص اس درس نصیحت، یعنی قرآن سے منہ موڑے گا وہ کسی اور کا نہیں اپنا ہی نقصان کرے گا۔ دوسری بات یہ بتائی گئی کہ کوئی شخص، جس کو قرآن کی نصیحت پہنچ اور پھر وہ اسے قبول کرنے سے پہلو ہی کرے، آخرت میں سزا پانے سے بچ نہیں سکتا۔ آیت کے الفاظ عام ہیں۔ کسی قوم، کسی ملک، کسی زمانے کے ساتھ خاص نہیں ہیں۔

[۸۱] صور، یعنی زرگنگا، قرناء یا بوق۔ آج کل اسی چیز کا قائم مقام بگل ہے۔ اللہ تعالیٰ اپنی کائنات کے نظم کو سمجھانے کے لیے وہ الفاظ اور اصطلاحیں استعمال فرماتا ہے جو خود انسانی زندگی میں اسی سے ملتے جلتے نظر کے لیے استعمال ہوتی ہیں۔ ان الفاظ اور اصطلاحوں کے استعمال سے مقصود ہمارے تصور کو اصل چیز کے قریب لے جانا ہے، نہ یہ کہ ہم سلطنت الہی کے نظم کی مختلف چیزوں کو بعینہ ان محدود معنوں میں لے لیں، اور ان محدود صورتوں کی چیزیں سمجھ لیں جیسی کہ وہ ہماری زندگی میں پائی جاتی ہیں۔ قدیم زمانے سے آج تک لوگوں کو جمع کرنے اور اہم باتوں کا اعلان کرنے کے لیے کوئی نہ کوئی ایسی چیز پھونکی جاتی رہی ہے جو صور یا بگل سے ملتی جلتی ہو۔ اللہ تعالیٰ بتاتا ہے کہ ایسی ہی ایک چیز قیامت کے روز پھونکی جائے گی جس کی نوعیت ہمارے زرگنگے کی ہوگی۔

وَنَحْشَرُ الْجِنِّينَ يَوْمَئِلٍ زُرْقًا صِرْجَيْتَخَاوَتُونَ بَيْنَهُمْ إِنْ لَيْشَتُمْ
إِلَّا عَشْرًا نَحْنُ أَعْلَمُ بِمَا يَقُولُونَ إِذْ يَقُولُ أَمْثَلُهُمْ طَرِيقَةً
إِنْ لَيْشَتُمْ إِلَّا يَوْمًا وَيَسْلُونَكَ عَنِ الْجِبَالِ فَقُلْ يَسِّفُهَا رَبِّي

اور ہم مجرموں کو اس حال میں گھیر لائیں گے کہ ان کی آنکھیں (دہشت کے مارے) پھرائی ہوئی ہوں گی،^[۷۹] آپس میں چپکے چپکے کہیں گے کہ دنیا میں مشکل ہی سے تم نے کوئی دس دن گزارے ہوں گے،^[۸۰] ہمیں^[۸۱] خوب معلوم ہے کہ وہ کیا باتیں کر رہے ہوں گے۔ (ہم یہ بھی جانتے ہیں کہ) اُس وقت ان میں سے جو زیادہ سے زیادہ محتاط اندازہ لگانے والا ہوگا وہ کہے گا کہ نہیں، تمہاری دنیا کی زندگی بس ایک دن کی زندگی تھی اے یوگ^[۸۲] تم سے پوچھتے ہیں کہ آخر اُس دن یہ پہاڑ کہاں چلے جائیں گے؟ کہو کہ میرا رب ان کو دھول بنا کر اڑادے گا

[۷۹] اصل میں لفظ ”زرقا“ استعمال ہوا ہے جو اُرق کی جمع ہے۔ بعض لوگوں نے اس کا مطلب یہ لیا ہے کہ وہ لوگ خود اُرق (سفیدی مائل نیلگوں) ہو جائیں گے کیونکہ خوف و دہشت کے مارے ان کا خون خشک ہو جائے گا۔ اور بعض دوسرے لوگوں نے اس لفظ کو اُرق اعین (کرنجی آنکھوں والے) کے معنی میں لیا ہے اور وہ اس کا مطلب یہ لیتے ہیں کہ شدت ہوں سے ان کے دیدے پھر اجائیں گے۔ جب کسی شخص کی آنکھ بے نور ہو جاتی ہے تو اس کے حد تک چشم کارگ سفید پر جاتا ہے۔

[۸۰] دوسرے معنی یہ بھی ہو سکتے ہیں کہ ”موت“ کے بعد سے اس وقت تک تم کو مشکل ہی سے دس دن گزرے ہوں گے۔ قرآن مجید کے دوسرے مقامات سے معلوم ہوتا ہے کہ قیامت کے روز لوگ اپنی دنیوی زندگی کے متعلق بھی یہ اندازہ لگائیں گے کہ وہ بہت تھوڑی تھی، (ملاحظہ ہوالمؤمنون، آیات ۱۱۲، ۱۱۳) اور موت سے لے کر قیامت تک جو وقت گزرا ہوگا اس کے متعلق بھی ان کے اندازے کچھ ایسے ہی ہوں گے۔ (دیکھئے سورہ روم، آیات ۵۵، ۵۶) ان مختلف تصریحات سے ثابت ہوتا ہے کہ دنیا کی زندگی اور برزخ کی زندگی، دونوں ہی کو وہ بہت قلیل سمجھیں گے۔

[۸۱] یہ جملہ مفترضہ ہے جو دوران تقریر میں سامنے کے اس شبہ کو رفع کرنے کے لیے ارشاد ہوا ہے کہ آخر اُس وقت میدان حشر میں بھاگتے ہوئے لوگ چپکے چپکے جو باتیں کریں گے وہ آج یہاں کیسے بیان ہو رہی ہیں۔

[۸۲] یہ بھی جملہ مفترضہ ہے جو دوران تقریر میں کسی سامنے کے سوال پر ارشاد ہوا ہے۔ معلوم ہوتا ہے کہ کسی نے مذاق اڑانے کے لیے یہ سوال اٹھایا ہوگا کہ قیامت کا جو نقشہ آپ کھیخ رہے ہیں اُس سے تو ایسا معلوم ہوتا ہے کہ دنیا بھر کے لوگ کسی ہموار میدان میں بھاگے چلے جا رہے ہوں گے۔ آخر یہ بڑے بڑے پہاڑ اس وقت کہاں چلے جائیں گے؟ اس سوال کا موقع سمجھنے کے لیے اس ماحول کو نکاہ میں رکھئے جس میں یہ تقریر کی جا رہی تھی۔ مکہ جس مقام پر واقع ہے اس کی حالت ایک حوض کی سی ہے جس کے چاروں طرف اونچے پہاڑ ہیں۔ سائل نے انہی پہاڑوں کی طرف اشارہ کر کے یہ بات کہی ہوگی۔

نَسْفًا لِّفَيْذِ رُهَا قَاعًا صَفَصَقًا لَّا تَرِي فِيهَا عَوْجًا قَلًا أَمْتًا^[۸۳]
 يَوْمَئِذٍ يَتَبَعُونَ الدَّاعِي لَا عِوْجَ لَهُ وَخَشَعَتِ الْأَصْوَاتُ لِلرَّحْمَنِ^[۸۴]
 فَلَا تَسْمَعُ إِلَّا هُمْ سَا^[۸۵] يَوْمَئِذٍ لَا تَنْقَعُ الشَّفَاعَةُ إِلَّا مَنْ أَذْنَ لَهُ
 الرَّحْمَنُ وَرَضِيَ لَهُ قَوْلًا^[۸۶] يَعْلَمُ مَا بَيْنَ أَيْدِيهِمْ وَمَا خَلْفَهُمْ

اور زمین کو ایسا ہموار چیل میدان بنادے گا کہ اس میں تم کوئی بل اور سلوٹ نہ دیکھو گے^[۸۳] — اُس روز سب لوگ منادی کی پکار پر سیدھے چلے آئیں گے، کوئی ذرا اکثر نہ دکھا سکے گا۔ اور آوازیں رحمان کے آگے ڈب جائیں گی، ایک سرسرابہت^[۸۴] کے سواتم کچھ نہ سنو گے۔ اُس روز شفاعت کا رگرہ ہو گی، الایہ کہ کسی کو رحمان اس کی اجازت دے اور اس کی بات سننا پسند کرے^[۸۵] — وہ لوگوں کا اگلا پچھلا سب حال جانتا ہے

[۸۳] عالم آخرت میں زمین کی جوئی شکل بننے کی اسے قرآن مجید میں مختلف موقع پر بیان کیا گیا ہے۔ {مشلا سورہ انشقاق، آیت ۳۔ سورہ انقطار، آیت ۳۔ سورہ تکویر، آیت ۱۶ اور سورہ طہ کی یہ آیت ان سمجھی آئیوں کو سامنے رکھنے} سے جو شکل ذہن میں منت ہے وہ یہ ہے کہ عالم آخرت میں یہ پورا کرہ زمین سمندروں کو پاٹ کر، پہاڑوں کو توڑ کر، نیشیب و فراز کو ہموار اور جنگلوں کو صاف کر کے بالکل ایک گلیند کی طرح بنادیا جائے گا۔ یہی وہ شکل ہے جس کے متعلق سورہ ابراہیم آیت ۲۸ میں فرمایا یوم تبدل الارض غیر الارض۔ ”وہ دن جب کہ زمین بدل کر کچھ سے کچھ کر دی جائے گی۔“ اور یہی زمین کی وہ شکل ہو گی جس پر حشر قائم ہو گا اور اللہ تعالیٰ عدالت فرمائے گا۔ پھر اس کی آخری اور دلائی شکل وہ بنادی جائے گی جس کو سورہ زمر، آیت ۲۷ میں یوں بیان فرمایا گیا ہے کہ تھی لوگ ”کہیں گے شکر ہے اُس خدا کا جس نے ہم سے اپنے وعدے پورے کیے اور ہم کو زمین کا وارث بنادیا، ہم اس جنت میں جہاں چاہیں اپنی جگہ بناسکتے ہیں۔ پس بہترین اجر ہے عمل کرنے والوں کے لیے۔“ اس سے معلوم ہوا کہ آخر کار یہ پورا کرہ جنت بنادیا جائے گا اور خدا کے صالح مقنی بندے اس کے وارث ہوں گے۔ (واضح رہے کہ صحابہ و تابعین میں سے ابن عباس اور قتادہ بھی اس بات کے قائل ہیں کہ جنت اسی زمین پر ہو گی اور سورہ جہنم کی آیت عنده سدرا المُنْتَهٰ ۝ عندها جنة المأوى کی تاویل وہ یہ کرتے ہیں کہ اس سے مراد وہ جنت ہے جس میں اب شہداء کی ارواح رکھی جاتی ہیں)

[۸۴] مراد یہ ہے کہ وہاں کوئی آواز، بجز چلنے والوں کے قدموں کی آہٹ اور چپکے چپکے بات کرنے والوں کی کھسپر کے نہیں سئی جائے گی۔ ایک پرہیبت سماں بندھا ہوا ہو گا۔

[۸۵] اس آیت کے دو ترجمے ہو سکتے ہیں۔ ایک وہ جو متن میں کیا گیا ہے۔ دوسرا یہ کہ ”اُس روز شفاعت کا رگرہ ہو گی الایہ کہ کسی کے حق میں رحمان اس کی اجازت دے اور اس کے لیے بات سننے پر راضی ہو۔“ الفاظ ایسے جامع ہیں جو دونوں مفہوموں پر حاوی ہیں۔ اور حقیقت بھی یہی ہے کہ قیامت کے روز کسی کو دم مارنے تک کی جرأت نہ ہو گی کجا کہ کوئی سفارش کے لیے بطور خود زبان کھول سکے۔ سفارش وہی کر سکے گا جسے اللہ تعالیٰ بولنے کی اجازت دے، اور اسی کے حق میں کر سکے گا جس کے لیے بارگا والی سے سفارش کرنے کی اجازت مل جائے۔ یہ دونوں باتیں قرآن میں متعدد مقامات پر کھول کر بتا دی گئیں ہیں۔ {ملاحظہ ہو سورہ بقرہ، آیت ۲۵۵۔ النہ، آیت ۳۸۔ الانبیاء، آیت ۲۸۔ الحج، آیت ۲۶}

وَلَا يُحِيطُونَ بِهِ عِلْمًا ۝ وَعَنْتِ الْوُجُودِ لِلَّهِ الْقَيُّومُ طَوْقَدْ
خَابَ مَنْ حَمَلَ طُلْمًا ۝ وَمَنْ يَعْمَلُ مِنَ الصِّلْحَاتِ وَهُوَ مُؤْمِنٌ
فَلَا يَخْفُ طُلْمًا وَلَا هَضْمًا ۝ وَكَذَلِكَ أَنْزَلْنَاهُ قُرْآنًا عَرَبِيًّا وَ
صَرَّفْنَا فِيهِ مِنَ الْوَعِيدِ لَعَلَّهُمْ يَتَّقُونَ أَوْ يُحَذِّرُنَّهُمْ ذِكْرًا ۝

اور دوسروں کو اس کا پورا علم نہیں ہے [۸۶] لوگوں کے سر اُس حق و قیوم کے آگے جھک جائیں گے۔ نامراد ہو گا جو اس وقت کسی ظلم کا بارگناہ اٹھائے ہوئے ہو۔ اور کسی ظلم یا حق تلفی کا خطرہ نہ ہو گا اُس شخص کو جو نیک عمل کرے اور اس کے ساتھ وہ مومن بھی ہو۔ [۸۷]

اور اے نبی، اسی طرح ہم نے اسے قرآن عربی بنا کر نازل کیا ہے [۸۸] اور اس میں طرح طرح سے تنیہات کی ہیں شاید کہ یہ لوگ کچھ روی سے بچپن یا ان میں کچھ ہوش کے آثار اس کی بدولت پیدا ہوں۔ [۸۹]

[۸۶] یہاں وجہ تائی گئی ہے کہ شفاعت پر یہ پابندی کیوں ہے۔ فرشتے ہوں یا انبیاء یا اولیاء، کسی کو بھی یہ معلوم نہیں ہے اور نہیں ہو سکتا کہ کس کاریکارڈ کیسا ہے، کون دنیا میں کیا کرتا رہا ہے، اس کے بر عکس اللہ کو ہر ایک کے پچھلے کارنا مous اور کرتو توں کا بھی علم ہے۔ اور وہ یہ بھی جانتا ہے کہ اب اس کا موقف کیا ہے۔ ایسی حالت میں یہ کیونکر صحیح ہو سکتا ہے کہ ملائکہ اور انبیاء اور صلحاء کو سفارش کی کھلی چھینی دے دی جائے اور ہر ایک جس کے حق میں جو سفارش چاہے کر دے۔ {اس لیے شفاعت کا صحیح، معقول اور بنتی برالنصاف قاعدہ وہی ہو سکتا ہے جو اس آیت میں بیان کیا گیا ہے یعنی یہ کہ سفارش کرنے والے } سفارش کرنے سے پہلے اجازت طلب کریں گے، اور جس کے حق میں اللہ تعالیٰ انہیں بولنے کی اجازت دے گا صرف اسی کے حق میں وہ سفارش کر سکیں گے۔ پھر سفارش کے لیے بھی شرط یہ ہوگی کہ وہ مناسب اور بنتی برحق ہو، جیسا کہ وَقَالَ صَوَّابًا (اور باتِ تُحِكَ كہ) کا ارشاد ربانی صاف بتارہا ہے۔

[۸۷] یعنی وہاں فیصلہ ہر انسان کے اوصاف (Merits) کی بنیاد پر ہو گا۔ جو شخص کسی ظلم کا بارگناہ اٹھائے ہوئے آئے گا، خواہ اس نے ظلم اپنے خدا کے حقوق پر کیا ہو، یا خلق خدا کے حقوق پر، یا خودا پنے نفس پر، یا بہر حال یہ چیز اسے کامیابی کا منہ نہ دیکھنے دے گی۔ دوسری طرف جو لوگ ایمان اور عمل صالح (محض عمل صالح نہیں بلکہ ایمان کے ساتھ عمل صالح، اور محض ایمان بھی نہیں بلکہ عمل صالح کے ساتھ ایمان) لیے ہوئے آئیں گے، ان کے لیے وہاں نہ تو اس امر کا کوئی اندر یہ ہے کہ ان پر ظلم ہو گا، یعنی خواہ محو اہ بے قصور ان کو سزا دی جائے گی، اور نہ اسی امر کا کوئی خطرہ ہے کہ ان کے کیمے کرائے پر پانی پھیر دیا جائے گا اور ان کے جائز حقوق مار کھائے جائیں گے۔

[۸۸] یعنی ایسے ہی مضمون اور تعلیمات اور نصائح سے لبریز۔ اس کا اشارہ ان تمام مضامین کی طرف ہے جو قرآن میں بیان ہوئے ہیں، نہ کہ محض قریبی مضمون کی طرف جو اپرواہی آیات میں بیان ہوا ہے۔ اور اس کا سلسلہ بیان ان آن آیات سے جڑتا ہے جو قرآن کے متعلق آغاز سورہ اور پھر قصہِ موسیٰ کے اختتام پر ارشاد فرمائی گئی ہیں۔ مطلب یہ ہے کہ وہ ”ذکر“ جو تمہاری طرف بھیجا گیا ہے، اور وہ ”ذکر“ جو ہم نے خاص اپنے ہاں سے تم کو عطا کیا ہے، اس شان کا تذکرہ اور ذکر ہے۔

[۸۹] یعنی اپنی غفلت سے چونکیں اور ان کو کچھ اس امر کا احساس ہو کہ کن را ہوں میں بھلکے چلے جا رہے ہیں اور اس گمراہی کا انجام کیا ہے۔

فَتَعْلَمَ اللَّهُ الْمَلِكُ الْحَقُّ وَلَا تَعْجَلُ بِالْقُرْآنِ مِنْ قَبْلِ أَنْ
يُقْضَى إِلَيْكَ وَحْيُهُ زَوْقُلْ رَبِّ زَدْنِي عَلَيْهَا وَلَقَدْ عَاهَدْنَا إِلَيْهَا

پس بالا و برتر ہے اللہ، پادشاہ حقیقی [۹۰] اور دیکھو، قرآن پڑھنے میں جلدی نہ کیا کرو جب تک کہ تمہاری طرف
اس کی وحی تکمیل کو نہ پہنچ جائے اور دعا کرو کہ اے پروردگار مجھے مزید علم عطا کر [۹۱]

ہم نے [۹۲] اس سے پہلے

[۹۰] اس طرح کے فقرے قرآن میں بالعموم ایک تقریر کو ختم کرتے ہوئے ارشاد فرمائے جاتے ہیں، اور مقصود یہ ہوتا ہے کہ کلام
کا خاتمه اللہ تعالیٰ کی حمد و شاپر ہو۔ اندماز یہاں اور سیاق و سبق پر غور کرنے سے صاف محسوس ہوتا ہے کہ یہاں ایک تقریر ختم ہو گئی ہے اور
وَلَقَدْ عَاهَدْنَا إِلَيْهِ آدَمَ سے دوسری تقریر شروع ہوتی ہے۔

[۹۱] وہ بات کیا تھی جس پر یہ تنبیہ کی گئی، اسے خود تنبیہ کے الفاظ ہی ظاہر کر رہے ہیں۔ نبی ﷺ کا پیغام وصول کرنے کے
دوران میں اسے یاد کرنے اور زبان سے دہرانے کی کوشش فرمائی ہے ہوں گے، جس کی وجہ سے آپ کی توجہ بار بار بث جاتی
ہو گئی۔ سلسلہ اخذ وحی میں خلل واقع ہو رہا ہوگا۔ پیغام کی ساعت پر توجہ پوری طرح مرکوز نہ ہو رہی ہو گئی۔ اس کیفیت کو دیکھ کر آپ کو
ہدایت کی گئی کہ آپ نژول وحی کے وقت اسے یاد کرنے کی کوشش نہ فرمایا کریں۔

اس سے معلوم ہوتا ہے کہ سورہ طہ کا یہ حصہ ابتدائی زمانے کی وجوہ میں سے ہے۔ ابتدائی زمانے میں جب کہ نبی ﷺ کو اخذ
وحی کی عادت اچھی طرح نہ پڑی تھی، آپ سے کئی مرتبہ یہ فعل سرزد ہوا ہے اور ہر موقع پر کوئی نہ کوئی فقرہ اس پر آپ کو منصب کرنے کے لیے
اللہ تعالیٰ کی طرف سے ارشاد فرمایا گیا ہے۔ {ملاحظہ ہو سورہ قیامہ آیت ۱۶۹ اور سورہ اعلیٰ آیت ۲}۔ بعد میں جب آپ کو پیغامات وحی
وصول کرنے کی اچھی مہارت حاصل ہو گئی تو اس طرح کی کیفیات آپ پر طاری ہونی بند ہو گئیں۔ اسی وجہ سے بعد کی سورتوں میں ایسی
کوئی تنبیہ یہ میں نہیں ملتی۔

[۹۲] یہاں سے ایک الگ تقریر شروع ہوتی ہے اور واہی تقریر سے اس کے مضمون کی مناسبتیں متعدد ہیں۔ مثلاً یہ کہ:
(۱) وہ بھولا ہوا سبق نے قرآن یاد دار رہا ہے وہی سبق ہے جو نوع انسانی کو اس کی پیدائش کے آغاز میں دیا گیا تھا اور جسے یاد
دلاتے رہنے کا اللہ تعالیٰ نے وعدہ کیا تھا، اور جسے یاد دلانے کے لیے قرآن سے پہلے بھی بار بار ”ذکر“ آتے رہے ہیں۔
(۲) انسان اس سبق کو بار بار شیطان کے برکانے سے بھوتا ہے، سب سے پہلی بھول اس کے اوپرین مان باپ کو لاحق ہوئی تھی
اور اس کے بعد سے اس کا سلسہ برا برا جاری ہے، اسی لیے انسان اس کا محتاج ہے کہ اس کو پیغمبر یاد و بانی کرائی جاتی رہے۔
(۳) یہ بات کہ انسان کی سعادت و شفاوت کا انعام باراکل اس برتاو پر ہے جو اللہ تعالیٰ کے بھیجے ہوئے اس ”ذکر“ کے ساتھ وہ
کرے گا، آغاز آفرینش ہی میں صاف صاف بتاوی گئی تھی۔

(۴) ایک چیز ہے بھول اور عزم کی کمی اور ارادے کی کمزوری جس کی وجہ سے انسان اپنے اذلی و شمن شیطان کے برکانے میں
آجائے اور غلطی کر بیٹھے۔ اس کی معانی ہو سکتی ہے بشرطیکہ انسان غلطی کا احساس ہوتے ہی اپنے رو یہی کی اصلاح کر لے اور انحراف چھوڑ
کر اطاعت کی طرف پلٹ آئے۔ دوسری چیز ہے وہ سرکشی اور سرتاہلی اور خوب سوچ سمجھ کر اللہ کے مقابلے میں شیطان کی بندگی جس کا
ارٹکاب فرعون اور سامری نے کیا۔ اس چیز کے لیے معانی کا کوئی امکان نہیں ہے۔